


# ESPRIT BARTHET (1919-1999) U L-KWADRI TIEGHU FIL-FLORIANA

minn Joseph R. Gatt



ESPRIT BARTHET 1919-1999


## TAGHLIM U TAHRIG

Hu ha t-tagħlim tiegħu fil-Liceo Umberto Primo u fil-Kulleġġ Flores. Kiseb l-ewwel taħriġ fid-disinn u l-pittura, bħal hafna oħra ta' żmienu, mill-iskola ta' l-arti tal-Gvern, fi Triq l-Ifran, il-Belt. Kien fl-1930 fejn hemm iltaqa' u thallat ma' żghazagh bħalu oħra, fosthom Willie Apap (1918-1970), Anton Inglott (1915-1945) u Emvin Cremona (1919-1987) mimlija kollha heġġa li jimxu 'l quddiem fl-istudji tagħhom u jiksbu isem. Dawn kollha rnexxew u hallew xogħlijet tajbin sewwa. Fi żmienu l-iskola ta' l-Arti kienet immexxija mill-pittur Edward Caruana Dingli (1876-1950) u minn huh Robert (1882-1940). Fl-1936 Esprit beda jattendi flimkien ma' xi whud minn shabu "La Scuola del Nudo" imwaqqfa mill-iskultur u pittur Josef Kalleja (1898-1998). B'xorti hażina din il-klassi sabet oġġezzjoni qawwija u kellha hajja qasira (1935-1936) u għalqet.

ESPRIT BARTHET, wiehed mill-aktar pitturi prominenti f'Malta fl-aħhar hamsin sena tas-seklu ghoxrin, twieled il-Belt Valletta nhar it-Tlieta 6 ta' Ottubru 1919. Missieru kien il-Prokuratur Legali Camillo u ommu Giuseppina, xebba Grixti, għammduh l-ghada fil-knisja ta' Porto Salvo ( ta' San Duminku) il-Belt stess u tawh l-ismijiet HESPRIT JOSEPHUS, Antonius, Carmelus, Francescus, Timoleon, Domenicus u Vincentius. Għammdu l-Viċi-Kappillan Patri Constantinus Camilleri O.P., waqt li parrini kienu n-nanniet tiegħu Carmelu Grixti u Concetta Barthet.

Esprit kellu erba' hutu oħra, tliet subien u tifla. Esprit kien il-kbir fosthom. Esprit jgħid li missieru Camillo kien jgħid li l-orgini tal-familja ġej minn Marsilja. Il-bużnannu Renè Barthet kien ġie Malta meta Napuljun ġab miegħu l-aqwa artigjani. Renè kien wiehed minnhom.

Fil-25 ta' April 1944, Esprit iżżewweġ lil Therese (Tessie) bint Carmelo Borg u Maria neè Micallef, imwielda B'Kara. Għall-ewwel waqqaf il-familja tiegħu fil-Belt fejn hemm ukoll kellu l-istudju tiegħu. Kellhom sitt itfal, tlieta subien u tlieta bniet. L-aħhar residenza tiegħu kienet "Chateau de Artistes" fis-Swieqi. Miet fl-4 ta' Lulju 1999 ta' 79 sena. Sa jumejn qabel kien fl-istudju tiegħu quddiem il-kavallett ipitter kwadru li baqa' mhux lest.



L-aħhar residenza tiegħu

Matul daż-żmien, dawn l-istudenti/artisti bdew jaċċettaw xoghlijiet żgħar, imhallsa bi ftit flus. Esprit innifsu jirrakkonta li hu u Willie Apap kienu jmorru Bormla għand ċerta "benefattriċi", is-Sinjura Lisa Brincat, biex ippittrulha diversi kwadri. Kienet thallashom bejn tmintax irbigħi (12c5) u hames xelini (25c) kull darba. Kien hlas tajjeb hafna għalihom meta kienu nieqsa mill-flus.

### **STUDJA BARRA MINN MALTA**

Fl-1938 kompli jistudja fir- "Regia Accademica di Belle Arti" f'Ruma, dak iż-żmien kienet immexxija mill-Professor Carlo Siviero (1882-1954). Siviero halla influwenza kbira fuq Barthelet. F'din l-Akkademja tharġu diveri artisti oħra Maltin, fosthom Emvin Cremona. Hin bla waqt u li b'diżappunt kbir għalih Esprit kellu jhalli Ruma minhabba l-Gwerra Dinjija 1939/1945 u ġie lura Malta ftit qabel ma Malta ddaħhlet fil-gwerra. Bhal hafna żgħażaġh oħra Maltin inqabad bil-lieva għal erba' snin.

Matul il-gwerra sab hin biex ipitter diversi "still-lifes", pajaşaġġi u ritratti ta' whud minn shabu s-suldati u xi kapijiet tiegħu għax kien qatagħha li jkompli jistudja u jesperementa wahdu.

Fl-1959 ha 'Scholarship' u mar fl- "Academy of Arts" f'Bath, fl-Ingilterra. Hemm issokta sewwa fl-istudji tiegħu speċjalment lil Cezanne u kompli jisperementa fil-Kulizmu, ir- "Roofed" u l-astratt li ġa kellu bidu tagħhom. Dak li tgħallem baqa' dejjem jizviluppah tul haġtu kollha. F'Bath dam sal-1960.

### **Għalliem ta' l-Arti**

Kien fl-1957 meta ġie impjegat bhala għalliem ta' l-arti mad-Dipartiment ta' l-Edukazzjoni. Kien jgħallem fil-Liceo, fil-Junior College fis-VIth Form u fil-Politeknika u fl-Iskola ta' l-Arti (1961). Diversi artisti tal-lum jafu t-tagħlim tagħhom u l-influwenza tiegħu fuqhom lilu. Dan it-tagħlim kien jehodlu l-hin kollu tal-gurnata, imma sab hin biex ipiņi wara x-xogħol u fi tmiem il-ġimgħa. Baqa' jgħallem sal-1979. Wara kellu aktar hin għad-dispożizzjoni tiegħu għall-pittura.

### **Wirjiet ta' Esprit Barthelet**

Kellu diversi wirjiet tax-xoghlijiet tiegħu, kemm personali kif ukoll ma' artisti oħra. Minn dawn kollha nsemmi biss uħud:- wirjiet personali - 1936 fil-Grand Studio - Valletta; 1950 - f'Palazzo de la Salle u fl-1952 fil-Biblijoteka Nazzjonali. Fl-Auberge de Provence fl-1961 u oħra fl-1969; fil-Mużew ta' l-Arti fl-1974; 1977, u 1986, fil-Katidral tal-Mużew, Mdina fl-1988. Wara li miet kellna żewġ wirjiet oħra, wahda fl-2000 fil-Mużew ta' l-Arti u oħra fl-2001 fil-Bank of Valletta, f'San Ġiljan.

Fost uħud mill-wirjiet kollettivi hemm dik ta' l-1933 ma' Robert Caruana Dingli u Karmenu Micallef u l-istudenti shabu Tusè Busuttill u Ġużeppi Arcidiacono, fil-Grand Studio, il-Belt. Fl-1994 - "Contemporary Sacred Art in Malta" u fl-1996 "Contemporary Christian Art in Malta", it-tnejn fil-Mużew tal-Katidral ta' l-Imdina. Fl-1995 "Women in Maltese Art" fl-Auberge de Provence.

Barra minn Malta ha sehem f'wirjiet kollettivi oħra fosthom:- Ġenerali ta' l-UNESCO fi Tripli, fi Vjenna, Awstrija, f'Edinburgh u fil-Ġermanja. Ix-xoghlijiet tiegħu dejjem ġew milqughin tajjeb u mfahħra. Il-pittura tiegħu nnifsu (Auto-ritratt) kien milqugh fil-Uffizi Gallerija ta' Firenze, Italia (1982).

### **Xi Xoghlijiet ta' Barthelet**

Bhala pittur ritrattista ma setax li ma jpittrix lilu nnifsu, il-martu, 'l uliedu u membri oħra tal-familja fosthom ukoll omm il-mara tiegħu, is-sinjura Mary Borg (1945). Anzi pittirhom b'sodisfazzjon kbir għalih u għalihom, bosta drabi u ta' etajiet differenti. Pitter lil xi whud minn hbiebu u lil uliedhom fosthom lin-Nutar Vincenzo Pellegrini, il-martu Josephine u wliedhom; pitter lill-pittur Ġużeppi Arcidiacono (1938), l-iskultur Vincenzo Apap (1991), lill-Patri Marius Zerafa O.P. (1963), il-Patri Serafin Zarb u membri oħra ta' l-Ordni Dumnikana u Ordnijiet Religjużi oħra. Pitter lill-Kanonku Vincenzo Azzopardi (1957), id-Direttur ta' l-Edukazzjoni Dr Albert Laferla (1957), lill-kittieb u poeta Ġużè Chetcuti, lill-Patri Ġużè Delia lill-Dun Ġorġ Preca (illum, Beatu), lill-Arċisqof Mikiel Gonzi (1954) u membri oħra tal-Knisja.

Monn fost il-Prim Ministri ta' Malta pitter lil Dr Enrico Mizzi (1954) lil Dr Ġorġ Borg Olivier (1953) u lil Dr Karmenu Mifsud Bonnici (1989).

Xoghlijiet oħra huma l-Imhalled Ant. Montanaro Gauci, Sir Anthony Mamo (1966) Prim Imhalled, (wara Gvernatur Ġenerali u l-ewwel President ta' Malta); lit-tabib Ġensu Tabone (1989) President ta' Malta lil Dr

Anton Buttigieg, President ta' Malta u lil Dr Ugo Mifsud Bonnici, President ta' Malta.

Insibu wkoll li pitter l-ewwel Gvernatur Ġenerali ta' Malta Indipendenti Sir Maurice Dorman (1965), lil Lady Dorman u t-tfal taghhom. Hemm ukoll il-Gvernatur Sir Robert Laycock u Miss Mable Strickland u bosta persunaġġi prominenti ohra. L-aħħar u mhux l-inqas il-Marì tal-Bajd tax-Xemxija (1964) kwadru li kien ghal qalbu hafna.

### **ARTI SAGRA**

Xoghlijiet ohra tieghu, din id-darba ta' natura reliġjuża narawhom fil-knisja tal-Patrijiet Konventwali u f'tal-Karmnu, it-tnejn fil-Belt, il-Beatu Massimiljanu Kolbe; il-Beatu Frangisku Fasini; Sta. Rita fil-knisja ta' Santa Rita f'San Ġiljan, ta' San Ġörg, il-Kuncizjoni u Kristu Rxoxt f'Ta' l-Ibraġġ. Kristu mejjet fuq is-salib (1981) fil-Knisja tal-Porzunkola (ta' l-Angli) f'Bahar iċ-Ċaghaq; ohrajn fil-Kappella tal-Ġiżwiti, Naxxar; fil-Parroċċa ta' Pembroke u f'ta' Marsaxlokk. Għad-Dipartiment pitter Qalb ta' Ġesù (1951) u Qalb ta' Marija (1952).

### **BOLLI POSTALI**

Għal darbtejn l-Awtorità tal-Posta ta' Malta ikkommissjonatu biex jifakkru persunaġġi Maltin bi hrug ta' Bolli Postali. Dawn kienu Mons. Ġuż DePiro fl-1983 u l-Venerabbli Nazju Falzon (illum Beatu), il-Mons. Isidorju Formosa, Sir Luigi Preziosi, Patri Anastasio Cuschieri u Patri Pietru Pawl Saydon. Dawn hargu fl-1988. B'dawn il-Bolli Posta isem Esprit Barthelet (għalkemm ismu ma jidherx fuq il-Bolli) infirex mad-dinja tal-Filatelija.

### **ESPRIT BARTHET FIL-FLORIANA**


Minn ittra ta' Patri Frangisku Azzopardi OFM Cap., li dehret fi "The Sunday Times" tal-21 ta' Mejju 2000, hareġ għad-dawl ix-xoghlijiet ta' dan l-artist, li hemm fil-Kunvent tal-Patrijiet Kapuċċini tal-Floriana. Sirna nafu li hemm tmien (8) kwadri li juru Ministri Provincjali li huma dawn:- Patri Bernard Galea, Patri Anton Dimech, P. Pietru Mamo, P. Timotju Attard, P. Crispin Galea, P. Fortunato Pulè, P. Frangisku Azzopardi u P. Ewsejju (Pawlu) Darmanin (illum Isqof ta' Garissa fil-Kenja). Kwadru iehor juri l-Patri Kapuċċin Roberto Novella minn Eboli, (Italja). Il-kwadri tal-Ministri Provincjali nsibuhom fil-Biblijoteka waqt li dawk ta' P. Frangisku Azzopardi u ta' P. Robert Novella narawhom fil-Mużew ta' l-istess Ordni.

Hawn hu tajjeb ta' min ifakkar li P. Frangisku Azzopardi kien il-fundatur ta' dan il-Mużew li b'interest kbir ġabar għadd ta' kwadri u oġġetti marbuta mal-hajja u l-hidma tal-Kapuċċini Maltin. Ha hsieb ukoll jikkommissjona lil Esprit Barthelet biex jagħmel "impressjoni" ta' Patri Robert waqt l-Assedju tal-1565. Dal-Patri hu aktarx l-ewwel Kapuċċin barrani li ġie Malta fil-bidu tas-sena 1565, aktar minn ghoxrin sena qabel ma twaqqaf l-ewwel kunvent tal-Kapuċċini f'Malta, fuq il-Gholja tad-Dokkara, dak iż-żmien barra mis-swar tal-Belt - illum il-Floriana.

Ma' dawn inżidu kwadru iehor dak ta' l-Isqof Frangisk Fenech OFM Cap., (1969) missjunarju u l-ewwel Isqof ta' Jhansi fl-Indja. Dal-kwadru tlesta fl-1971 u jinsab fl-Awla tal-Laqghat tad-Definitorju.

### **KWADRI FIL-KNISJA TA' SAN PUBLJU**

B'zieda mat-taghrif li tana P. Frangisku jiena kont semmejt fis-Sunday Times, 4 ta' Ġunju 2000, il-kwadri ta' Barthelet li hemm fis-sagrastija tal-knisja ta' San Publju. Kont issuġġerejt ukoll li tittella' wirja tal-kwadri kollha li jinsabu fil-Floriana. Dawn il-kwadri kienu ta' erba' Arciprieti li mexxew il-Parroċċa. Il-kwadri huma:- Dun Angelo Ghigo (1931-1952), Dun Carmelo Xuereb (1960-1967) illum Vigarju Emeritus, Dun Alwiġ Debono (1967-1970) u Dun Salv Fenech (1970-1986) illum Monsinjur.



**DUN ANGELO GHIGO**



**DUN CARMELO XUEREB**

### **L-AHHAR TISLIMA**

L-ahbar li miet dan il-pittur maghruf, dak in-nhar stess 4 ta' Lulju 1999 fuq il-mezzi tax-xandir u l-ghada fil-gurnali lokali, nisslet sobgha kbira mhux biss fil-familja tieghu imma wkoll fost dawk kollha li kienu jafuh, jammirawh u hadu t-tagħlim mieghu. Malta kienet tilfet artist ewlieni tant li l-Parlament tagħna hass li kellu jfakkru u jsellimlu fl-ewwel laqgħa tieghu (5-7-99) wara mewtu. Il-funeral tieghu sar fis-6 ta' Lulju fil-knisja ta' Marija Immakulata f'Ta' l-Ibraġġ - quddiesa "presente cadavere" u l-ahħar talbiet b'sufragju għal ruħu. Il-fdalijiet tieghu tqieghdu jistrieħu fiċ-Ċimiterju ta' Marija Addolorata, f'Rahal Ġdid, fil-qabar tal-familja.



**DUN ALWIĠ DEBONO**

Minn dawn il-kwadri kollha fil-Floriana nsibu tlieta biss li huma persunaġġi Furjanizi:- Patri Pietru Mamo, Dun Salv Fenech u l-Isqof Franġisku X. Fenech. Ma' dawn ma neskludix li hemm xi xoghlijiet oħra f'kollezzjonijiet privati fil-Floriana.

### **ESPRIT BARTHET**

Għall-merti tieghu fil-qasam tal-pittura, Barthet ġie mahtur Kavallier tar-Repubblika Taljana. Hekk ukoll għamlu l-Ordni tal-Kavallieri ta' San Ġwann meta hatru bhala Kavallier. Kien membru Onorarju tal- "Fondazzjoni Fra Poeti, Scrittori, Pittori e Giornalisti per la Pace nel Mondo" ta' Bern, Svizzera. Fl-1994 ir-Repubblika ta' Malta tagħtu l-Ġieh ta' Membru ta' l-Ordni Nazzjonali tal-Mertu.



**DUN SALV FENECH**

### **GHELUQ**

F'din il-kitba ppruvajt nuri fuq

fuq min kien il-pittur Esprit Barthet, semmejt xi kwadri li pitter u b'liema kwadri rabat ismu mal-Floriana.

Il-figura tieghu tibqa' hajja fl-istorja tal-pittura f'Malta u l-ghadd kbir ta' xoghlijiet li hallielna u jgħibu l-firma - ESPRIT BARTHET.

### **BIBLIOGRAFIJA:-**

1. Parroċċa Porto Salvo; Reġistru Pubbliku; Sta. Marija Addolorata Cemetery Records.
2. Gurnali - The Times of Malta; the Sunday Times of Malta; The Times; In-Nazzjon; L-Orizzont; L-Inhawi- Kunsill Lokali Swieqi u gurnali oħrajn.
3. Esprit Barthet - L-Arti Tieghu - Mario Azzopardi 1973.
4. Contemporary Sacred Art in Malta - Exh. Catalogue 1994.
5. Women in Maltese Art c 1600-1995 - Exh. Catalogue 1995.
6. First Biennial of Christian Art in Maltese Islands. Exh. Cat. 1996.
7. Maltese Biographies of the 20th Century. Ed. MJ. Schiavone, L.J. Scerri 1997.
8. Middle Sea Insurance plc. Calendar 2000.
9. J.B. Stamp Catalogue 1990.
10. Esprit Barthet - Portraits - K. Wain N.M.F.A.M. 2000 Exh. Catalogue.
11. Hajr lil Patri Franġisku; Deborah u Franco Agius.